



## KUNSILL LOKALI SANTA VENERA

Kumpless Umberto Calosso  
Triq il-Kbira San Guzepp  
Santa Venera SVR 1013

Tel: 21491030 Fax: 21491664  
E-Mail: [santavenera.lc@gov.mt](mailto:santavenera.lc@gov.mt)  
Web page: <http://www.stvenera.gov.mt>

**28T/17**

**Minuti tat-tkomplija tat-tmienja w ghoxrin laqgha tas-sbattax il-sena tal-Kunsill Lokali ta' Santa Venera li saret illum it-Tlieta 15 ta' Marzu, 2011, fil-bini amministrattiv tal-Kunsill, Kumpless Umberto Calosso, Triq il-Kbira San Guzepp, Santa Venera**

### **Preżenti:**

Is-Sur Horace J. Anastasi---Sindku  
Is-Sur Ronald Briffa---Vici Sindku  
Is-Sur Carmel Camilleri---Kunsillier  
Is-Sinj. Mariella Micallef---Kunsilliera  
Is-Sur Stephen Sultana---Kunsillier  
Is-Sur Cleaven Bugeja---Kunsillier

Is-Sur Joseph M. Formosa – Agent Segretarju Ezekuttiv

### **Mistiedna Specjali:**

Il-leader u l-Kunsill taz-Zaghzagħ ta' Santa Venera.

### **Skuzati:**

Is-Sur Edwin Formosa---Kunsillier

## **AGENDA**

1. Talba

2. Qari u approvazzjoni tal-minuti (Minuti tat-18 il-Laqgha li saret fil-15 ta' Dicembru, 2010, Minuti tat-tkomplija tat-18 il-Laqgha li saret fis-6 ta' Jannar, 2011, Minuti tat-tkomplija tat-tkomplija tat-18 il-Laqgha li saret fis-17 ta' Jannar,

2011 u Minuti tat-tkomplija tat-tkomplija tat-tkomplija li saret fil-21 ta' Frar, 2011). Dawn il-minuti ittiehdu bhala moqrija. Saru l-korrezjoni tal-minuti tal-laqgħa li saret fil 15 ta' Dicembru, 2010.

3. Affarijiet li tqajmu mill-minuti (Minuti tat-18 il-Laqqgħa li saret fil-15 ta' Dicembru, 2010, Minuti tat-tkomplija tat-18 il-Laqqgħa li saret fis-6 ta' Jannar, 2011, Minuti tat-tkomplija tat-tkomplija tat-18 il-Laqqgħa li saret fis-17 ta' Jannar, 2011 u Minuti tat-tkomplija tat-tkomplija tat-tkomplija li saret fil-21 ta' Frar, 2011). Il-laqqgħa diga bdiet tiddiskuti l-affarijiet li tqajmu mill-minuti tal-laqqgħa li saret fil-15 ta' Dicembru, 2010.

4. Kommunikazzjonijiet mis-Sindku

5. Kunsill Lokali Zagħzagh

6. Aggornament

### **Talba u Bidu tal-laqqgħa**

Il-laqqgħa bdiet fis-6.10pm wara talba qasira mis-Sindku u l-Kunsillieri prezenti.

L-Agent Segretarju Ezekuttiv informa lill-Kunsill illi s-Sur Edwin Formosa ma setax jattendi perss li kien jinsab rikoverat d-dar wara operazzjoni. Il-Kunsill filwaqt li xtaq lis-Sur Edwin Formosa fejqan ta' malajr, qabel li s-Sur Edwin Formosa ikun skuzat.

### **Sospenzjoni ta' l-Agenda**

Fuq talba tas-Sindku l-Kunsill qabel li jkun hemm sospenzjoni tal-Agenda sabiex il-Kunsill jigi nfurmat direttament mingħand il-Kunsill Nazzjonali taz-Zagħzagh dwar il-progett kif kien qed jigi proponut mill Kunsill Lokali taz-Zagħzagh bhala parti mill oggettiv ta l-istess Kunsill Lokali taz-Zagħzagh (KLZ) għas-sena 2011.

Is-Sur Christian Micallef Youth Leader tal-KLZ ta tagħrif dwar dan il-KLZ Santa Venera u dwar il-progett li jikkonsisti billi l-lok magħruf bhala l-Barumbara fuq in-naha ta l-ahhar tat-Triq il-Ferrovija li tigi fuq il-Wied ta l-Imsida jigi zviluppat kemm bhala binja fejn ikunu jistghu jiltaqghu z-zagħzagh kif ukoll isiru nhawi rekrejattivi u krejattivi fejn iz-zagħzagh ta' Santa Venera jkunu jistghu jiddevertu f'ambjent tajjeb. Il-Youth Leader qal li l-KLZ kien qieghed jeskludi mill-progett l-idea ta' skate park għaliex l-KLZ xtaq jagħmel xi haga li tkun originali u li toffri lok ta fejn iz-zagħzagh ikunu jistghu jiltaqghu u jkollhom post dicenti fejn jiltaqghu kif ukoll ikollhom saqaf fuq rashom.

Is-Sindku għamel suggeriment dwar dak li l-Kunsill kien isejjah l-“Skate Park” li dwaru l-Kunsill għandu pjanti dettaljati izda ma settax jitwettaq minhabba limitazzjoni ta' finanzi.

Is-Sindku kompla billi stqarr li nhar il-Gimgha 11 ta' Marzu, 2011 huwa kien attenda laqgħa tal-MEPA flimkien mal-Perit Stephen Farrugia (il-Perit tal-Kunsill li kien hadem mal-Kunsill dwar l-Skate Park) fejn meta l-Board tal-MEPA kien qed jiddiskuti l-applikazzjoni tal-MITA dwar CARGA HOUSE, TRIQ IL-FERROVIJA ma TRIQ IZ-ZONQOR, SANTA VENERA, is-Sindku oggezzjona dwar l-permess kif mitlub mill MITA sabiex isiru diskusjonijiet bejn il-Kunsill u l-MITA minhabba l-problemi tal-parking li kienu sejr in jigu kawzati minn dan il-progett.

Is-Sindku kompla billi qal li l-ghada s-Sibt 12 ta' Marzu, 2011 huwa u l-Perit Stephen Farrugia kellhom laqgħa mad-dirigenti tal-MITA gewwa Gattard House fejn gie diskuss dan is-suggett u s-Sindku issuggerixxa li peress li l-Kunsill ta' Santa Venera għandu l-pjanti kollha lesti dwar il-progett ta' l-iskate park, il-MITA tkun tista' tohrog il-finanzjament sabiex taht dan l-izvilupp isir parking xieraq għall seba u tlettin karozza (37) u fuq dan il-parking isir skate park u gnien u li fil-parti ta' isfel ikun hemm bandli u altrezz i ohra li jofru rekrejazzjoni xierqa.

Is-Sindku qal li fl-opinjoni tiegħu l-MITA tidher li x'aktarx sejra taccetta dak li gie ssugerit mis-Sindku.

Is-Sindku kompla li dwar il-Barumbara kif ukoll il-Bieb antik ta' Msida Road, il-Kunsill qed jistenna li l-Kunsill ikollu il-laqgħat mehtiega ma l-awtoritajiet koncernati fosthom Heritage Malta.

F'dan l-istadju s-Sindku qal ukoll illi l-Kunsill kien sejjer jikteb lill-Ballut Blocks sabiex dan il-kuntrattur inaddaf l-area u jtella c-cint kif rikjest mill-ligi fi Triq L-Imsida.

Dwar dak li qal s-Sindku l-Youth Leader tal-KLZ wiegeb li l-KLZ huwa kostrett li jissottometti l-progett tiegħu b'mod dettaljat sa Mejju, 2011 għaliex dan huwa stabbilit fir-regolamenti u jekk din id-data tinqabez il-KLZ ma jkunx jista' jissottometti l-progett u l-finanzjament ta' €10,000 li jingħata l-KLZ jekk il-progett li jissottometti l-KLZ ikun magħzul, ma jkunx possibli li jingħata xi forma ta' finanzjament. Għalhekk hemm urgenza li l-Kunsill ta' Santa Venera jirrispondi għas-sejha tal KLZ.

Is-Sindku qal li jifhem l-hegga u l-herqa tal-KLZ li jagħmlu progett li jirbah €10,000 għaliex dawn huma ferm bzonjuzi fil-limitazzjoni tal-finanzi tal-Kunsill u Sindku stqarr li l-Kunsill għall Santa Venera sejjer izomm lill-Kunsill taz-Zagħzagħ infurmat sewwa dwar il-progett li semma s-Sindku aktar il-quddiem sabiex b'hekk il-KLZ ikun jista' jissottometti l-progett kif mehtieg u kemm jista' ikun dan il-progett ikun wiehed li jirbah l-€10,000.

Il-Youth Leader, f'isem il-KLZ qal illi l-KLZ xtaqu johlqu kuxxjenza kemm lokali kif ukoll fuq livell Ewropew dwar l-arja hazina li hija generata minhabba t-traffiku li jagħddi mill-Mini ta' Santa Venera u dwar saqaf li jkun jista' izomm milli din l-arja hazina u kontaminata mill-exhaust tal-vetturi titla u tinfirex qalb l-proprjeta li hemm fl-inhaw i ta' dawn il-Mini. Il-Youth Leader qal li dan l-exhaust qed jagħmel hsara fis-sahha u z-zagħzagħ jixtiequ li jkunu huma wkoll li jagħmlu hoss bil-ghan li l-qagħda titjib billi

jinbena saqaf kif mehtieg sabiex dan l-exhaust li jigi generat fil-mini mill-vetturi ma jkomplix jaghamel hsara billi jinxtered fuq ir-residenzi f'dawn l-inhawi.

Is-Sindku wiegeb illi huwa sa zmien ilu ghamel dak kollu possibli dwar din il-problema u din il-problema waslet ukoll fil-Parlament Ewropew mill MEP Dr Simon Busuttil.

Il-Youth Leader tal-KLZ qal li l-KLZ qieghed ghalhekk jappogga lill-Kunsill ta' Santa Venera f'kull dak li jaghamel sabiex ikun hemm zviluppi posittivi sabiex r-residenti li joqghodu fl-inhawi tal-mini ta' Santa Venera ma jkomplux ibatu kemm mill arja hazina kif ukoll minn "noise pollution" ikkawzati mit-traffiku kontinwu li jaghddi minn dawn il-mini.

Finalment sar qbil bejn il-Kunsill Lokali Santa Venera u l-Kunsill Lokali Zagħzagh li johrog komunikat li juri li l-Kunsill Lokali Zagħzagh u l-Kunsill Lokali Santa Venera qed jaqblu li jahdmu id f'id sabiex tinkiseb soluzjoni xierqa dwar il-problemi kbar li qed jigu kawzati minhabba t-traffiku li jaghddi mill-mini ta' Santa Venera kemm mill-hmieġ ta' l-arja kif ukoll l-hsejjes li jaffetwaw hazin is-sahha u l-mistrieħ tan-nies, speċjalment zagħzagh li joqghodu fl-inhawi ta' dawn il-mini u li flimkien qed jahdmu u jfittxu forma ta' soluzjoni dewwiema għall harsien tas-sahha tan-nies konceranti.

F'dan l-istadju r-rapprezentati tal-KLZ gew mistiedna li jhallu l-laqgha.

Il-laqgha regghet lura sabiex timxi fuq l-Agenda.

### **Għeluq tal-Laqgha**

Għall habta tas-7.30pm qamet kommożjoni fejn is-Sindku infexx f'rabja u dissapprovazzjoni lejn l-Agent Segretarju Ezekuttiv għaliex huwa allega li l-ittri tal-15 ta' Marzu, 2011 indirizzati lill-Chairman tal-MEPA u l-Perit D. Vassallo ma kellhomx jintbagħtu.

L-Agent Segretarju Ezekuttiv wiegeb, u wera dokumentazzjoni ta draft letter miktuba mill-istess Sindku, li dawn l-ittri kienu proposti u saħansitra miktuba mill-istess Sindku u li kienet l-istess skrivana tal-Kunsill li kienet infurmatu sabiex jiffirma u jibgħat dawn l-ittri kif hekk indirizzati u miktuba mill-istess Sindku.

L-Agent Segretarju Ezekuttiv caħad bl-aktar mod kategoriku li huwa kien jaf li ma kellux jibgħat dawn l-ittri izda dan kien kollu għalxejn għaliex skond kif allega s-Sindku dawn l-ittri kellhom biss jintbagħtu sal-24 ta' Frar, 2011 u mhux aktar tard peress li kien hemm zviluppi godda.

L-Agent Segretarju Ezekuttiv caħad kateġorikament li kien jaf b'dan.

Il-Kunsillieri prezenti qablu li dawn il-problemi ghandhom jigu rizolti bejn is-Sindku u l-Agent Segretarju Ezekuttiv b'mod ragonevoli u li ghandu jkun hemm komunikazzjoni ahjar.

Il-laqgha giet sospiza mis-Sindku fis-7.55pm bla ma kien hemm data ghal aggornament.

Joseph M. Formosa  
Agent Segretarju Ezekuttiv

Horace J. Anastasi  
Sindku

Data\_\_\_\_\_